

॥ श्री-धन्वन्तरिपूजा ॥

॥ पूर्वाङ्गविघ्नेश्वरपूजा ॥

(आचम्य)

शुक्लाम्बरधरं विष्णुं शशिवर्णं चतुर्भुजम्।  
प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

(अप उपस्पृश्य, पुष्पाक्षतान् गृहीत्वा)

ममोपात्तसमस्त दुरितक्षयद्वारा

श्रीपरमेश्वरप्रीत्यर्थं करिष्यमाणस्य कर्मणः

निर्विघ्नेन परिसमाप्त्यर्थम् आदौ विघ्नेश्वरपूजां करिष्ये।

ॐ गुणानां त्वा गुणपतिः हवामहे कविं कवीनामुपमश्रवस्तमम्।  
ज्येष्ठराजं ब्रह्मणां ब्रह्मणस्पत आ नः शृण्वन्नृतिभिः सीद सादनम्॥

अस्मिन् हरिद्राबिम्बे महागणपतिं ध्यायामि, आवाहयामि।

ॐ महागणपतये नमः आसनं समर्पयामि।

पादयोः पादं समर्पयामि। हस्तयोरर्घ्यं समर्पयामि।

आचमनीयं समर्पयामि।

ॐ भूर्भुवस्सुवः। शुद्धोदकस्नानं समर्पयामि।

स्नानानन्तरमाचमनीयं समर्पयामि।

वस्त्रार्थमक्षतान् समर्पयामि।

यज्ञोपवीताभरणार्थं अक्षतान् समर्पयामि।

दिव्यपरिमलगन्धान् धारयामि।

गन्धस्योपरि हरिद्राकुङ्कुमं समर्पयामि। अक्षतान् समर्पयामि।

पुष्पमालिकां समर्पयामि। पुष्पैः पूजयामि।

## ॥ अर्चना ॥

- |                     |                          |
|---------------------|--------------------------|
| १. ॐ सुमुखाय नमः    | १०. ॐ गणाध्यक्षाय नमः    |
| २. ॐ एकदन्ताय नमः   | ११. ॐ फालचन्द्राय नमः    |
| ३. ॐ कपिलाय नमः     | १२. ॐ गजाननाय नमः        |
| ४. ॐ गजकर्णकाय नमः  | १३. ॐ वक्रतुण्डाय नमः    |
| ५. ॐ लम्बोदराय नमः  | १४. ॐ शूर्पकर्णाय नमः    |
| ६. ॐ विकटाय नमः     | १५. ॐ हेरम्बाय नमः       |
| ७. ॐ विघ्नराजाय नमः | १६. ॐ स्कन्दपूर्वजाय नमः |
| ८. ॐ विनायकाय नमः   | १७. ॐ सिद्धिविनायकाय नमः |
| ९. ॐ धूमकेतवे नमः   | १८. ॐ विघ्नेश्वराय नमः   |

नानाविधपरिमलपत्रपुष्पाणि समर्पयामि॥

धूपमाघ्रापयामि।

अलङ्कारदीपं सन्दर्शयामि।

नैवेद्यम्।

ताम्बूलं समर्पयामि।

कर्पूरनीराजनं समर्पयामि।

कर्पूरनीराजनानन्तरमाचमनीयं समर्पयामि।

वक्रतुण्डमहाकाय कोटिसूर्यसमप्रभ।

अविघ्नं कुरु मे देव सर्वकार्येषु सर्वदा॥

प्रार्थनाः समर्पयामि।

अनन्तकोटिप्रदक्षिणनमस्कारान् समर्पयामि।

छत्रचामरादिसमस्तोपचारान् समर्पयामि।

## ॥ प्रधान-पूजा — धन्वन्तरिपूजा ॥

शुक्लाम्बरधरं विष्णुं शशिवर्णं चतुर्भुजम्।  
प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

### ॥ सङ्कल्पः ॥

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते  
अद्यब्रह्मणः द्वितीयपराद्धे श्वेतवराहकल्पे वैवस्वतमन्वन्तरे अष्टाविंशतितमे  
कलियुगे प्रथमे पादे जम्बूद्वीपे भारतवर्षे भरतखण्डे मेरोः दक्षिणेपार्श्वे शकाब्दे  
अस्मिन् वर्तमाने व्यावहारिके प्रभवादि षष्टिसंवत्सराणां मध्ये ( )<sup>१</sup> नाम  
संवत्सरे दक्षिनायने शरद्-ऋतौ तुला-मासे कृष्णपक्षे त्रयोदश्यां शुभतिथौ  
(इन्दु / भौम / बुध / गुरु / भृगु / स्थिर / भानु) वासरयुक्तायाम् ( )<sup>२</sup> नक्षत्र ( )<sup>३</sup>  
नाम योग ( ) करण युक्तायां च एवं गुण विशेषण विशिष्टायाम् अस्याम्  
त्रयोदश्यां शुभतिथौ अस्माकं सहकुटुम्बानां क्षेमस्थैर्य-धैर्य-वीर्य-विजय  
आयुरारोग्य ऐश्वर्याभिवृद्ध्यर्थम् धर्मार्थकाममोक्षचतुर्विधफलपुरुषार्थसिद्ध्यर्थं  
पुत्रपौत्राभिवृद्ध्यर्थम् इष्टकाम्यार्थसिद्ध्यर्थम् मम इहजन्मनि पूर्वजन्मनि  
जन्मान्तरे च सम्पादितानां ज्ञानाज्ञानकृतमहापातकचतुष्टय व्यतिरिक्तानां  
रहस्यकृतानां प्रकाशकृतानां सर्वेषां पापानां सद्यः अपनोदनद्वारा सकल  
पापक्षयार्थं श्रीधन्वन्तरि-देवता-प्रीत्यर्थं श्री धन्वन्तरि-देवता-प्रीति-पूर्वकम्  
आयुष्य-आरोग्य-ऐश्वर्य-अभिवृद्ध्यर्थं यावच्छक्ति ध्यानावाहनादि षोडशोपचार  
धन्वन्तरि-पूजां करिष्ये तदङ्गं कलशपूजां च करिष्ये।

श्रीविघ्नेश्वराय नमः यथास्थानं प्रतिष्ठापयामि।

(गणपति प्रसादं शिरसा गृहीत्वा)

<sup>१</sup>पृष्ठं ?? पश्यताम्

<sup>२</sup>पृष्ठं ?? पश्यताम्

<sup>३</sup>पृष्ठं ?? पश्यताम्

## ॥ आसन-पूजा ॥

पृथिव्या मेरुपृष्ठ ऋषिः। सुतलं छन्दः। कूर्मो देवता॥

पृथ्वि त्वया धृता लोका देवि त्वं विष्णुना धृता।  
त्वं च धारय मां देवि पवित्रं चाऽऽसनं कुरु॥

## ॥ घण्टापूजा ॥

आगमार्थं तु देवानां गमनार्थं तु रक्षसाम्।  
घण्टारवं करोम्यादौ देवताऽऽह्वानकारणम्॥

## ॥ कलशपूजा ॥

ॐ कलशाय नमः दिव्यगन्धान् धारयामि।

ॐ गङ्गायै नमः। ॐ यमुनायै नमः। ॐ गोदावर्यै नमः। ॐ सरस्वत्यै  
नमः। ॐ नर्मदायै नमः। ॐ सिन्धवे नमः। ॐ कावेर्यै नमः।

ॐ सप्तकोटिमहातीर्थान्यावाहयामि।

(अथ कलशं स्पृष्ट्वा जपं कुर्यात्)

आपो वा इदं सर्वं विश्वा भूतान्यापः प्राणा वा आपः पशव  
आपोऽन्नमापोऽमृतमापः सम्राडापो विराडापः स्वराडापश्छन्दाः स्यापो  
ज्योतीः स्यापो यजूः स्यापः सत्यमापः सर्वा देवता आपो भूर्भुवः सुवराप  
ओम्॥

कलशस्य मुखे विष्णुः कण्ठे रुद्रः समाश्रितः।  
मूले तत्र स्थितो ब्रह्मा मध्ये मातृगणाः स्मृताः॥

कुक्षौ तु सागराः सर्वे सप्तद्वीपा वसुन्धरा।  
ऋग्वेदोऽथ यजुर्वेदः सामवेदोऽप्यथर्वणः।  
अङ्गैश्च सहिताः सर्वे कलशाम्बुसमाश्रिताः॥

गङ्गे च यमुने चैव गोदावरि सरस्वति।  
नर्मदे सिन्धुकावेरि जलेऽस्मिन् सन्निधिं कुरु॥

सर्वे समुद्राः सरितः तीर्थानि च हृदा नदाः।  
आयान्तु देवपूजार्थं दुरितक्षयकारकाः॥  
ॐ भूर्भुवः सुवो भूर्भुवः सुवो भूर्भुवः सुवः।

(इति कलशजलेन सर्वोपकरणानि आत्मानं च प्रोक्ष्य।)

## ॥ आत्मपूजा ॥

ॐ आत्मने नमः, दिव्यगन्धान् धारयामि।

- |                      |                      |
|----------------------|----------------------|
| १. ॐ आत्मने नमः      | ४. ॐ जीवात्मने नमः   |
| २. ॐ अन्तरात्मने नमः | ५. ॐ परमात्मने नमः   |
| ३. ॐ योगात्मने नमः   | ६. ॐ ज्ञानात्मने नमः |

समस्तोपचारान् समर्पयामि।

देहो देवालयः प्रोक्तो जीवो देवः सनातनः।  
त्यजेदज्ञाननिर्माल्यं सोऽहं भावेन पूजयेत्॥

## ॥ पीठपूजा ॥

- |                       |                         |
|-----------------------|-------------------------|
| १. ॐ आधारशक्त्यै नमः  | ८. ॐ रत्नवेदिकायै नमः   |
| २. ॐ मूलप्रकृत्यै नमः | ९. ॐ स्वर्णस्तम्भाय नमः |
| ३. ॐ आदिकूर्माय नमः   | १०. ॐ श्वेतच्छत्राय नमः |
| ४. ॐ आदिवराहाय नमः    | ११. ॐ कल्पकवृक्षाय नमः  |
| ५. ॐ अनन्ताय नमः      | १२. ॐ क्षीरसमुद्राय नमः |
| ६. ॐ पृथिव्यै नमः     | १३. ॐ सितचामराभ्यां नमः |
| ७. ॐ रत्नमण्डपाय नमः  | १४. ॐ योगपीठासनाय नमः   |

## ॥ गुरु ध्यानम् ॥

गुरुर्ब्रह्मा गुरुर्विष्णुर्गुरुर्देवो महेश्वरः।  
गुरुः साक्षात् परं ब्रह्म तस्मै श्री गुरवे नमः॥

## ॥ षोडशोपचारपूजा ॥

चतुर्भुजं पीतवस्त्रं सर्वालङ्कारशोभितम्।  
ध्याये धन्वन्तरिं देवं सुरासुरनमस्कृतम्॥

युवानं पुण्डरीकाक्षं सर्वाभरणभूषितम्।  
दधानममृतस्यैव कमण्डलुं श्रिया युतम्॥

यज्ञ-भोग-भुजं देवं सुरासुरनमस्कृतम्।  
ध्याये धन्वन्तरिं देवं श्वेताम्बरधरं शुभम्॥

अस्मिन् बिम्बे श्री धन्वन्तरिं ध्यायामि।

सहस्रशीर्षा पुरुषः। सहस्राक्षः सहस्रपात्।  
स भूमिं विश्वतो वृत्वा। अत्यतिष्ठदशाङ्गुलम्॥

अस्मिन् बिम्बे श्री धन्वन्तरिम् आवाहयामि।

पुरुष एवेदं सर्वम्। यद्धृतं यच्च भव्यम्।  
उतामृतत्वस्येशानः। यदन्नैनातिरोहति॥

आसनं समर्पयामि।

एतावानस्य महिमा। अतो ज्यायांश्च पूरुषः।  
पादोऽस्य विश्वा भूतानि। त्रिपादस्यामृतं दिवि॥

पाद्यं समर्पयामि।

त्रि॒पादूर्ध्व उदै॒त्पुरु॑षः। पादौ॑ऽस्ये॒हाऽऽभ॑वा॒त्पुनः॑।  
ततो॑ वि॒श्वङ्म॑क्रामत्। सा॒श॒ना॒न॒श॒ने अ॒भि॥  
अर्घ्यं समर्पयामि।

तस्मा॑द्विराड॑जायत। वि॒राजो॑ अ॒धि पू॑रुषः।  
स जा॒तो अत्य॑रिच्यत। प॒श्चाद्भूमि॑मथो॒ पुरः॑॥  
आचमनीयं समर्पयामि।

यत्पुरु॑षेण ह॒विषा॑। दे॒वा य॒ज्ञम॑तन्वत।  
व॒स॒न्तो अ॑स्याऽऽसी॒दाज्य॑म्। ग्री॒ष्म इ॒ध्मः श॒रद्ध॑विः॥  
मधुपर्कं समर्पयामि।

स॒प्तास्याऽऽस॑न् परि॒धयः॑। त्रिः स॒प्त स॒मिधः॑ कृ॒ताः।  
दे॒वा यद्य॑ज्ञं त॑न्वा॒नाः। अब॑ध्नन् पु॒रुषं॑ प॒शुम्॥  
शुद्धोदकस्नानं समर्पयामि। स्नानानन्तरम् आचमनीयं समर्पयामि।

तं य॒ज्ञं ब॒र्हिषि॑ प्रौक्षन्। पु॒रुषं॑ जा॒तम॑ग्रतः।  
तेन॑ दे॒वा अ॒र्य॑जन्त। सा॒ध्या ऋ॒षेयश्च॑ ये॥  
वस्त्रं समर्पयामि।

तस्मा॑द्य॒ज्ञात्सर्व॑हुतः। स॒मृ॒तं पृ॒षदा॑ज्यम्।  
प॒शूँस्ताँश्च॑क्रे वाय॒व्यान्। आ॒र॒ण्यान्प्रा॒म्याश्च॑ ये॥  
यज्ञोपवीतं समर्पयामि।

तस्मा॑द्य॒ज्ञात्सर्व॑हुतः। ऋ॒चः सा॒मा॒नि ज॒ज्ञिरे॑।  
छ॒न्दाँ॒सि ज॒ज्ञिरे॑ तस्मा॑त्। यजु॒स्तस्मा॑दजायत॥

दिव्यपरिमलगन्धान् धारयामि। गन्धस्योपरि हरिद्राकुङ्कुमं समर्पयामि।  
अक्षतान् समर्पयामि।

तस्मादश्वा अजायन्त। ये के चोभयादतः।  
गार्वो ह जज्ञिरे तस्मात्। तस्माज्जाता अजावयः॥  
पुष्पाणि समर्पयामि। पुष्पैः पूजयामि।

## ॥ अङ्गपूजा ॥

१. ॐ वराहाय नमः — पादौ पूजयामि
२. सङ्कर्षणाय नमः — गुल्फौ पूजयामि
३. कालात्मने नमः — जानुनी पूजयामि
४. विश्वरूपाय नमः — जङ्घे पूजयामि
५. क्रोढाय नमः — ऊरू पूजयामि
६. भोक्त्रे नमः — कटिं पूजयामि
७. विष्णवे नमः — मेढ्रं पूजयामि
८. हिरण्यगर्भाय नमः — नाभिं पूजयामि
९. श्रीवत्सधारिणे नमः — कुक्षिं पूजयामि
१०. परमात्मने नमः — हृदयं पूजयामि
११. सर्वास्त्रधारिणे नमः — वक्षः पूजयामि
१२. वनमालिने नमः — कण्ठं पूजयामि
१३. सर्वात्मने नमः — मुखं पूजयामि
१४. सहस्राक्षाय नमः — नेत्राणि पूजयामि
१५. सुप्रभाय नमः — ललाटं पूजयामि
१६. चम्पकनासिकाय नमः — नासिकां पूजयामि
१७. सर्वेशाय नमः — कर्णौ पूजयामि



१८. सहस्रशिरसे नमः — शिरः पूजयामि  
 १९. नीलमेघनिभाय नमः — केशान् पूजयामि  
 २०. महापुरुषाय नमः — सर्वाणि अङ्गानि पूजयामि

## ॥ चतुर्विंशति नामपूजा ॥

- |                       |                        |
|-----------------------|------------------------|
| १. ॐ केशवाय नमः       | १३. ॐ सङ्कर्षणाय नमः   |
| २. ॐ नारायणाय नमः     | १४. ॐ वासुदेवाय नमः    |
| ३. ॐ माधवाय नमः       | १५. ॐ प्रद्युम्नाय नमः |
| ४. ॐ गोविन्दाय नमः    | १६. ॐ अनिरुद्धाय नमः   |
| ५. ॐ विष्णवे नमः      | १७. ॐ पुरुषोत्तमाय नमः |
| ६. ॐ मधुसूदनाय नमः    | १८. ॐ अधोक्षजाय नमः    |
| ७. ॐ त्रिविक्रमाय नमः | १९. ॐ नृसिंहाय नमः     |
| ८. ॐ वामनाय नमः       | २०. ॐ अच्युताय नमः     |
| ९. ॐ श्रीधराय नमः     | २१. ॐ जनार्दनाय नमः    |
| १०. ॐ हृषीकेशाय नमः   | २२. ॐ उपेन्द्राय नमः   |
| ११. ॐ पद्मनाभाय नमः   | २३. ॐ हरये नमः         |
| १२. ॐ दामोदराय नमः    | २४. ॐ श्रीकृष्णाय नमः  |

## ॥ धन्वन्तर्यष्टोत्तरशतनामावलिः ॥

- ॐ धन्वन्तरये नमः  
 ॐ सुधापूर्णकलशाढ्यकराय नमः  
 ॐ हरये नमः  
 ॐ जरामृतित्रस्तदेवप्रार्थना-  
 साधकाय नमः  
 ॐ प्रभवे नमः

- ॐ निर्विकल्पाय नमः  
 ॐ निस्समानाय नमः  
 ॐ मन्दस्मितमुखाम्बुजाय नमः  
 ॐ आञ्जनेयप्रापिताद्रये नमः  
 ॐ पार्श्वस्थविनतासुताय नमः १०  
 ॐ निमग्नमन्दरधराय नमः

ॐ कूर्मरूपिणे नमः  
 ॐ बृहत्तनवे नमः  
 ॐ नीलकुञ्चितकेशान्ताय नमः  
 ॐ परमाद्भुतरूपधृते नमः  
 ॐ  
 कटाक्षवीक्षणाश्वस्तवासुकिने नमः  
 ॐ सिंहविक्रमाय नमः  
 ॐ स्मर्तृहृद्रोगहरणाय नमः  
 ॐ महाविष्णवंशसम्भवाय नमः  
 ॐ प्रेक्षणीयोत्पलश्यामाय नमः २०  
 ॐ आयुर्वेदाधिदैवताय नमः  
 ॐ भेषजग्रहणानेहस्स्मरणीय-  
 पदाम्बुजाय नमः  
 ॐ नवयौवनसम्पन्नाय नमः  
 ॐ किरीटान्वितमस्तकाय नमः  
 ॐ नक्रकुण्डलसंशोभि-  
 श्रवणद्वयशष्कुलये नमः  
 ॐ दीर्घपीवरदोर्दण्डाय नमः  
 ॐ कम्बुग्रीवाय नमः  
 ॐ अम्बुजेक्षणाय नमः  
 ॐ चतुर्भुजाय नमः  
 ॐ शङ्खधराय नमः ३०  
 ॐ चक्रहस्ताय नमः  
 ॐ वरप्रदाय नमः  
 ॐ सुधापात्रोपरिलसदाम्रपत्र-  
 लसत्कराय नमः  
 ॐ शतपद्माढ्यहस्ताय नमः

ॐ कस्तूरीतिलकाञ्चिताय नमः  
 ॐ सुकपोलाय नमः  
 ॐ सुनासाय नमः  
 ॐ सुन्दरभ्रूलताञ्चिताय नमः  
 ॐ स्वङ्गुलीतलशोभाढ्याय नमः  
 ॐ गूढजत्रवे नमः ४०  
 ॐ महाहनवे नमः  
 ॐ दिव्याङ्गदलसद्वाहवे नमः  
 ॐ केयूरपरिशोभिताय नमः  
 ॐ विचित्ररत्नखचितवलयद्वय-  
 शोभिताय नमः  
 ॐ समोल्लसत्सुजातांसाय नमः  
 ॐ अङ्गुलीयविभूषिताय नमः  
 ॐ सुधागन्धरसास्वादमिलद्भृङ्ग-  
 मनोहराय नमः  
 ॐ लक्ष्मीसमर्पितोत्फुल्ल-  
 कञ्जमालालसद्गलाय नमः  
 ॐ लक्ष्मीशोभितवक्षस्काय नमः  
 ॐ वनमालाविराजिताय नमः ५०  
 ॐ नवरत्नमणीकृतहारशोभित-  
 कन्धराय नमः  
 ॐ हीरनक्षत्रमालादिशोभारञ्जित-  
 दिङ्मुखाय नमः  
 ॐ विरजाय नमः  
 ॐ अम्बरसंवीताय नमः  
 ॐ विशालोरवे नमः  
 ॐ पृथुश्रवसे नमः

ॐ निम्ननाभये नमः  
 ॐ सूक्ष्ममध्याय नमः  
 ॐ स्थूलजङ्घाय नमः  
 ॐ निरञ्जनाय नमः ६०  
 ॐ सुलक्षणपदाङ्गुष्ठाय नमः  
 ॐ सर्वसामुद्रिकान्विताय नमः  
 ॐ अलक्तकारक्तपादाय नमः  
 ॐ मूर्तिमते नमः  
 ॐ वार्धिपूजिताय नमः  
 ॐ सुधार्थान्योन्यसंयुध्यद्देवदैतेय-  
 सान्त्वनाय नमः  
 ॐ कोटिमन्मथसङ्काशाय नमः  
 ॐ सर्वावयवसुन्दराय नमः  
 ॐ अमृतास्वादनोद्युक्तदेवसङ्घ-  
 परिष्टुताय नमः  
 ॐ पुष्पवर्षणसंयुक्तगन्धर्वकुल-  
 सेविताय नमः ७०  
 ॐ शङ्खतूर्यमृदङ्गादि-  
 सुवादित्राप्सररोवृताय नमः  
 ॐ विष्वक्सेनादियुक्पार्श्वाय नमः  
 ॐ सनकादिमुनिस्तुताय नमः  
 ॐ साश्चर्यसस्मितचतुर्मुखनेत्र-  
 समीक्षिताय नमः  
 ॐ साशङ्कसम्भ्रमदितिदनुवंश्य-  
 समीडिताय नमः  
 ॐ नमनोन्मुखदेवादिमौलीरत्न-  
 लसत्पदाय नमः

ॐ दिव्यतेजसे नमः  
 ॐ पुञ्जरूपाय नमः  
 ॐ सर्वदेवहितोत्सुकाय नमः  
 ॐ स्वनिर्गमक्षुब्धदुग्धवाराशये नमः ८०  
 ॐ दुन्दुभिस्वनाय नमः  
 ॐ गन्धर्वगीतापदानश्रवणोत्क-  
 महामनसे नमः  
 ॐ निष्किञ्चनजनप्रीताय नमः  
 ॐ भवसम्प्राप्तरोगहृते नमः  
 ॐ अन्तर्हितसुधापात्राय नमः  
 ॐ महात्मने नमः  
 ॐ मायिकाग्रण्ये नमः  
 ॐ क्षणार्धमोहिनीरूपाय नमः  
 ॐ सर्वस्त्रीशुभलक्षणाय नमः  
 ॐ मदमत्तेभगमनाय नमः ९०  
 ॐ सर्वलोकविमोहनाय नमः  
 ॐ संसन्नीवीग्रन्थिबन्धासक्त-  
 दिव्यकराङ्गुलिने नमः  
 ॐ रत्नदर्वीलसद्धस्ताय नमः  
 ॐ देवदैत्यविभागकृते नमः  
 ॐ सङ्ख्यातदेवतान्यासाय नमः  
 ॐ दैत्यदानववञ्चकाय नमः  
 ॐ देवामृतप्रदात्रे नमः  
 ॐ परिवेषणहृष्टधिये नमः  
 ॐ उन्मुखोन्मुखदैत्येन्द्रदन्त-  
 पङ्क्तिविभाजकाय नमः

ॐ  
 पुष्पवत्सुविनिर्दिष्टराहुरक्षःशिरोहराय  
 नमः १००  
 ॐ राहुकेतुग्रहस्थानपश्चाद्गति-  
 विधायकाय नमः  
 ॐ अमृतालाभनिर्विण्णयुध्यद्देवारि-  
 सूदनाय नमः  
 ॐ गरुत्मद्वाहनारूढाय नमः  
 ॐ सर्वेशस्तोत्रसंयुताय नमः  
 ॐ स्वस्वाधिकारसन्तुष्ट-

शक्रवह्न्यादिपूजिताय नमः  
 ॐ मोहिनीदर्शनायात-  
 स्थाणुचित्तविमोहकाय नमः  
 ॐ शचीस्वाहादिदिक्पालपत्नी-  
 मण्डलसन्नुताय नमः  
 ॐ वेदान्तवेद्यमहिम्ने नमः  
 ॐ सर्वलोकैकरक्षकाय नमः  
 ॐ राजराजप्रपूज्याङ्घ्रये नमः ११०  
 ॐ चिन्तितार्थप्रदायकाय नमः

॥ इति श्री धन्वन्तर्यष्टोत्तरशतनामावलिः सम्पूर्णा ॥

## ॥ उत्तराङ्गपूजा ॥

यत्पुरुषं व्यदधुः। कृतिधा व्यकल्पयन्।  
 मुखं किमस्य कौ बाहू। कावूरू पादावुच्येते॥

दशाङ्गं गुग्गुलं धूपं सुगन्धं सुमनोहरम्।  
 धूपं गृहाण देवेश सर्वभूत मनोहर॥

श्री धन्वन्तरये नमः धूपमाग्रापयामि।

ब्राह्मणोऽस्य मुखमासीत्। बाहू राजन्यः कृतः।  
 ऊरू तदस्य यद्वैश्यः। पद्भ्यां शूद्रो अजायत॥

उद्दीप्यस्व जातवेदोऽपघ्नन्त्रिर्ऋतिं मम।

पशूँश्च मह्यमावह जीर्वनं च दिशो दिश॥  
 मा नो हिंसीज्जातवेदो गामश्च पुरुषं जगत्।  
 अबिभ्रदग्न आगहि श्रिया मा परिपातय॥

श्री धन्वन्तरये नमः अलङ्कारदीपं सन्दर्शयामि।

चन्द्रमा मनसो जातः। चक्षोः सूर्यो अजायत।  
मुखादिन्द्रश्चाग्निश्च। प्राणाद्वायुरजायत॥

- श्री धन्वन्तरये नमः ( ) निवेदयामि,  
अमृतापिधानमसि। निवेदनानन्तरम् आचमनीयं समर्पयामि।

नाभ्यां आसीदन्तरिक्षम्। शीर्ष्णो द्यौः समवर्तत।  
पद्भ्यां भूमिर्दिशः श्रोत्रात्। तर्था लोकाः अकल्पयन्॥

पूगीफलसमायुक्तं नागवल्लीदलैर्युतम्।  
कर्पूरचूर्णसंयुक्तं ताम्बूलं प्रतिगृह्यताम्॥

श्री धन्वन्तरये नमः कर्पूरताम्बूलं समर्पयामि।

वेदाहमेतं पुरुषं महान्तम्। अदित्यवर्णं तमसस्तु पारे।  
सर्वाणि रूपाणि विचित्य धीरः। नामानि कृत्वाऽभिवदन् यदास्ते॥

श्री धन्वन्तरये नमः समस्त अपराध क्षमापनार्थं कर्पूरनीराजनं दर्शयामि।  
कर्पूरनीरजनानन्तरम् आचमनीयं समर्पयामि।

धाता पुरस्ताद्यमुदाजहार। शक्रः प्रविद्वान् प्रदिशश्चतस्रः।  
तमेवं विद्वानमृतं इह भवति। नान्यः पन्था अयनाय विद्यते॥

योऽपां पुष्पं वेद। पुष्पवान् प्रजावान् पशुमान् भवति।  
चन्द्रमा वा अपां पुष्पम्। पुष्पवान् प्रजावान् पशुमान् भवति।

य एव वेद। योऽपामायतनं वेद। आयतनवान् भवति।  
ओं तद्ब्रह्म। ओं तद्वायुः। ओं तदात्मा। ओं तत्सत्यम्।

ओं तत्सर्वम्। ओं तत्पुरोर्नमः॥

अन्तश्चरति भूतेषु गुहायां विश्वमूर्तिषु।

त्वं यज्ञस्त्वं वषट्कारस्त्वमिन्द्रस्त्वः रुद्रस्त्वं विष्णुस्त्वं ब्रह्म त्वं प्रजापतिः।

त्वं तदाप॒ आपो॒ ज्योती॒ रसोऽमृतं॒ ब्रह्म॒ भूर्भुव॒स्सुव॒रोम्॥

श्री धन्वन्तरये॒ नमः॒ वेदोक्तमन्त्रपुष्पाञ्जलिं॒ समर्पयामि॑॥

सुवर्णरजतैर्युक्तं॒ चामीकरविनिर्मितम्॑॥

स्वर्णपुष्पं॒ प्रदास्यामि॑ गृह्यतां॒ मधुसूदन॥ - स्वर्णपुष्पं॒ समर्पयामि॑

प्रदक्षिणं॒ करोम्यद्य॑ पापानि॒ नुत॑ माधव॥

मयार्पितान्यशेषाणि॒ परिगृह्य॑ कृपां॒ कुरु॥

यानि॒ कानि॒ च पापानि॒ जन्मान्तरकृतानि॑ च॥

तानि॒ तानि॒ विनश्यन्ति॑ प्रदक्षिण॒ पदे॒ पदे॥

नमस्ते॒ देवदेवेश॑ नमस्ते॒ भक्तवत्सल॑॥

नमस्ते॒ पुण्डरीकाक्ष॑ वासुदेवाय॒ ते नमः॥

नमः॒ सर्वहिता॒र्थाय॑ जगदाधाररूपिणे॑॥

साष्टाङ्गोऽयं॒ प्रणामोस्तु॑ जगन्नाथ॒ मया॑ कृतः॥

- अनन्तकोटिप्रदक्षिणनमस्कारान्॒ समर्पयामि॑

य॒ज्ञेन॑ य॒ज्ञम॑यजन्त॒ देवाः॑। तानि॒ धर्मा॑णि प्रथ॒मान्या॑सन्।

ते ह॒ नाकं॑ महि॒मानं॑ सचन्ते। यत्र॒ पूर्वं सा॒ध्याः सन्ति॑ देवाः॥

- छत्रचामरादिसमस्तोपचारान्॒ समर्पयामि॑

हिरण्यगर्भगर्भस्थं॒ हेमबीजं॑ विभावसोः॑॥

अनन्तपुण्यफलदम्॒ अतः॑ शान्तिं॒ प्रयच्छ॑ मे॥

धन्वन्तरिजयन्ती-पुण्यकालेऽस्मिन्॒ मया॑ क्रियमाण॒ धन्वन्तरिपूजायां॑  
यद्देयमुपायनदानं॒ तत्प्रत्यायाम्नार्थं॑ हिरण्यं॒ श्री धन्वन्त्रिप्रीतिम्॑ कामयमानः॒

मनसोद्दिष्टाय॒ ब्राह्मणाय॑ सम्प्रददे॒ नमः॑ न मम। अनया॒ पूजया॑ श्री

धन्वन्तरिः॒ प्रीयताम्॑॥

## ॥ विसर्जनम् ॥

यस्य॒ स्मृत्या॑ च॒ नामोक्त्या॑ तपः॒ पूजा॑ क्रियादिषु॥

न्यूनं॒ सम्पूर्णतां॑ याति॒ सद्यो॑ वन्दे॒ तमच्युतम्॑॥

इदं॒ व्रतं॑ मया॒ देव॑ कृतं॒ प्रीत्यै॑ तव॒ प्रभो॑॥

न्यूनं सम्पूर्णतां यातु त्वत्प्रसादाञ्जनार्दन॥  
 अस्मात् बिम्बात् श्री धन्वन्तरिं यथास्थानं प्रतिष्ठापयामि  
 (अक्षतानर्पित्वा देवमुत्सर्जयेत्।)  
 अनया पूजया श्री धन्वन्तरिः प्रीयताम्।

## ॥ धन्वन्तरि स्तोत्रम् (मत्स्य पुराणान्तर्गतम्) ॥

क्षीरोदमोतं दिव्य-गन्धानुलेपनम्।  
 सुधा-कलश-हस्तं तं वन्दे धन्वन्तरिं हरिम्॥

### देव-दानवा ऊचुः

नमो लोक-त्र्याध्यक्ष तेजसा जित-भास्कर।  
 नमो विष्णो नमो जिष्णो नमस्ते कैटभार्दन॥१॥

नमः सर्ग-क्रिया-कर्त्रे जगत् पालयते नमः।  
 नमः स्मृतार्ति-नाशाय नमः पुष्कर मालिने॥२॥

दिव्यौषधि-स्वरूपाय सुधा-कलश-पाणये।  
 शङ्ख-चक्र-गदा-पद्म-धारिणे वनमालिने॥३॥

देवेन्द्रादि-सुरेड्याय नमः क्षीराब्धि-जन्मने।  
 निर्गुणाय विशेषाय हरये ब्रह्म-रूपिणे॥४॥

जगत् प्रतिष्ठितं यत्र जगतां यो न दृश्यते।  
 नमः सूक्ष्मातिसूक्ष्माय तस्मै देवाय शङ्खिने॥५॥

यं न पश्यन्ति पश्यन्तं जगदप्यखिलं नराः।  
 अपश्यद्विर्जगद् यश्च दृश्यते हृदि संस्थितः॥६॥

यस्मिन् वनानि पर्वता नद्यश्चैवाखिलं जगत्।  
 तस्मै नमोऽस्तु जगताम् आधाराय नमो नमः॥७॥

आद्य-प्रजापतिर्यश्च यः पितृणां परः पतिः।  
 पतिः सुराणां यस्तस्मै नमः कृष्णाय वेधसे॥८॥

यः प्रवृत्तौ निवृत्तौ च इज्यते कर्मभिः स्वकैः।  
स्वर्गापवर्ग-फल-दो नमस्तस्मै गदा-भृते॥१॥

यश्चिन्त्यमानो मनसा सद्यः पापं व्यपोहति।  
नमस्तस्मै विशुद्धाय पराय हरि-मेधसे॥१०॥

यं बुद्ध्वा सर्वभूतानि देव-देवेशमव्ययम्।  
न पुनर्जन्म-मरणे प्राप्नुवन्ति नमामि तम्॥११॥

यो यज्ञे यज्ञ-परमैरिज्यते यज्ञ-संज्ञितः।  
तं यज्ञ-पुरुषं विष्णुं नमामि प्रभुमीश्वरम्॥१२॥

गीयते सर्व-वेदेषु वेद-विद्विर्विदां गतिः।  
यस्तस्मै वेद-वेद्याय विष्णवे जिष्णवे नमः॥१३॥

यो विश्वं समुत्पन्नं यस्मिंश्च लयमेष्यति।  
विश्वोद्भव-प्रतिष्ठाय नमस्तस्मै महात्मने॥१४॥

ब्रह्मादि-स्तम्ब-पर्यन्तं येन विश्वमिदं ततम्।  
माया जालं समुत्तर्त्तं तमुपेन्द्रं नमाम्यहम्॥१५॥

विषाद-तोष-रोषाद्यैर्योऽजस्रं सुख-दुःखजम्।  
नृत्यत्यखिल-भूत-स्थस्तमुपेन्द्रं नमाम्यहम्॥१६॥

यमाराध्य विशुद्धेन कर्मणा मनसा गिरा।  
तरन्त्यविद्याम् अखिलाम् आदि-वैद्यं नमाम्यहम्॥१७॥

यः स्थितो विश्व-रूपेण बिभर्ति ह्यखिलौषधीः।  
तं रत्न-कलशोद्भासि-हस्तं धन्वन्तरिं नुमः॥१८॥

विश्वं विश्व-पतिं विष्णुं तं नमामि प्रजापतिम्।  
मूर्त्या चासुरमय्या तु तद्विधान् विनिहन्ति यः॥१९॥

रात्रि-रूपं सूर्य-रूपं भजेत्तं सान्ध्य-रूपिणम्।  
हन्ति विद्या-प्रदानेन यो वा अज्ञान-जं तमः॥२०॥



यस्तु भेषज-रूपेण जगदाप्याययेत् सदा।  
यस्याक्षिणी चन्द्र-सूर्यौ सर्व-लोक-शुभङ्करः।  
पश्यतः कर्म सततं तं च धन्वन्तरि नुमः॥२१॥

यस्मिन् सर्वेश्वरे वश्यं जगत् स्थावर-जङ्गमम्।  
आभाति तमजं विष्णुं नमामि प्रभुमव्ययम्॥२२॥  
॥इति मत्स्य-पुराणान्तर्गतं धन्वन्तरि-स्तोत्रं सम्पूर्णम्॥  
ॐ तत्सद्ब्रह्मार्पणमस्तु॥